

## Tacikistanın Prezidenti və onu müşayiət edən nümayəndə heyətinin görüşü - 30 /Jul/ 2024

İslam İnkılabının Ali Rəhbəri Həzrət Ayətullah Xamenei bu gün (çərşənbə axşamı) səhər Tacikistanın Prezidenti cənab İmoməli Rəhmon və onu müşayiət edən nümayəndə heyəti ilə görüşdə qeyd etdi ki, İran İslam Respublikasının siyasəti və əsas prioritetinin region dövlətləri, xüsusilə eyni dildə danışan, ortaq mədəniyyət, tarixə və dinə malik olan dövlətlərlə olan əlaqələri inkişaf etdirməkdir: “İran İslam Respublikası keçmişdə olduğu kimi, Tacikistanla müxtəlif sahələrdə səmimi əməkdaşlıq etməyə hazırdır”.

Ölkəmizin prezidentinin andiçmə mərasimində iştirak etmək məqsədilə Tehrana səfər etmiş Tacikistanın Prezidentinə təşəkkür edən İslam İnkılabının Rəhbəri iki ölkənin səlahiyyətli şəxslərinin qarşılıqlı səfərlərinin əməkdaşlıqların inkişafına zəmin yaradacağını dedi: “Fars dili İran, Tacikistan və Əfqanıstanın mühüm ortaq cəhətlərindən biridir. Bu dili qorumaq, inkişaf etdirmək və onu səhnədən çıxarmaq üçün göstərilən bəzi səylərin qarşısını almaq üçün daha çox əməkdaşlıq etmək lazımdır”.

Tacikistan Respublikasının Prezidentinə fars dilinin inkişafı istiqamətində atdığı addımlara görə təşəkkür edən Həzrət Ayətullah Xamenei ümidvar olduğunu bildirdi: “Qədim fars yazısı da Tacikistanda təbliğ edilməlidir”.

İslam İnkılabının Rəhbəri sonda dedi: “İranla Tacikistanın əlaqələrinin inkişaf etməsini istəməyənlər var. Onlarla mübarizə aparmaq üçün proqram olmalıdır”.

Prezidentin birincü müavini cənab Arifin də iştirak etdiyi bu görüşdə cənab İmoməli Rəhmon İnkılabın Rəhbəri ilə yenidən görüşdüyü üçün şad olduğunu bildirərək cənab Pezeşkiyanla olan müzakirələrinə toxundu: “Bir neçə ilə əvvəl zat alinizin də buyurduğu kimi, iki ölkə qohumdur. Biz əlaqələri əvvəlkindən daha çox inkişaf etdirmək, İslam Respublikasının elm, səhiyyə və sənaye sahəsindəki təcrübələri və nailiyyətlərindən istifadə etmək istəyirik”.

Tacikistanın Prezidenti bu görüşdə ölkələrində fars dilinin inkişafı istiqamətində gördüyü bəzi işlərdən də danışdı.

**Materialdan istifadə edərkən WWW.LEADER.IR saytına istinad zəruridir**